

AMRITA VIDYALAYAM

AMRITA II PRE BOARD EXAMINATION - 2017 -'18

Class : X

Marks : 80

Time : 3 hrs

हिन्दी

सामान्य निर्देश:

इस प्रश्न पत्र में चार खंड हैं - क, ख, ग और घ।
चारों खंडों के प्रश्नों के उत्तर देना अनिवार्य है।
यथासंभव प्रत्येक खंड के प्रश्नों के उत्तर क्रमशः दीजिए।

खण्ड - क

1. निम्नलिखित गद्यांश को ध्यानपूर्वक पढ़कर पूछे गए प्रश्नों के उत्तर लिखिए।

केरल नारियल का प्रदेश है। केरल की भाषा में एक शब्द है - 'केरतल', जिसका अर्थ है - नारियल की भूमि। इस 'केरतल' का केरल हो गया है। नारियल और ताड़ के वृक्षों के झुरमुटों, काजू के बगीचों और उनके बीच-बीच में मीलों लम्बे सरोवरों के कारण केरल के वृक्ष बड़े मोहक लगते हैं। इन सरोवरों में और तट के समुद्र में छोटी-छोटी नौकाएँ लेकर गीत गाते हुए बच्चों और स्त्री-पुरुषों को देखकर ऐसा लगता है मानो हम परियों के देश में आ गए हों। इस प्रदेश का प्राकृतिक सौंदर्य अनुपम है। नारियल केरल का कल्पतरु है। इससे यहाँ पर अनेक उद्योग-धंधे चलते हैं। नारियल की रस्सियाँ, चटाइयाँ और झाड़ू दूर-दूर तक जाती हैं। इसकी जटा से गद्दे भरे जाते हैं। इसी प्रकार काजू भी केरल की मुख्य उपज है। यहाँ के नारियल और काजू के व्यापार से हमारे देश को विदेशों से बहुत धन मिल जाता है। 'ओणम' यहाँ का प्रसिद्ध त्योहार है। 'ओणम' अगस्त-सितम्बर में मनाया जाता है। जनश्रुति के अनुसार इन दिनों पुराणों में वर्णित राजा महाबली इस लोक में अपनी प्रजा से मिलने आते हैं। उनके स्वागत में लोग घर सजाते हैं, प्रकाश करते हैं। इस त्योहार का सबसे आकर्षक और मनोरंजक अंक है - नावों की दौड़।

प्रश्न

- केरल को नारियल का प्रदेश क्यों कहा गया है? 2
- केरल के वृक्ष मोहक क्यों लगते हैं? 1
- परियों के देश का आभास क्यों होता है? 2
- नारियल को केरल का कल्पतरु क्यों कहते हैं? 2
- 'ओणम' केरल में क्यों और कैसे मनाया जाता है? 2

2. निम्नलिखित काव्यांश को ध्यानपूर्वक पढ़कर पूछे गए प्रश्नों के उत्तर लिखिए। 6

वह जागता है
 रात के सन्नाटे में
 दिन का कोलाहल उसे सोने नहीं देता
 वह अरमानो को सँजोता है और
 सिर्फ अपने लिए जीता है।
 रात के सन्नाटे में वह सोच पाता है, विवके को जगा पाता है
 तभी तो दिन को बर्दाश्त कर पाता है!
 वह परेशान है दिन के कोलाहल से,
 वही ढोंग, दिखावा, झूठे रिश्ते,
 छल, छद्म और पाखंड दम घुटता है उसका
 इसलिए जागना चाहता है
 रात के सन्नाटे में।

- i. काव्यांश में दिन और रात किस बात के प्रतीक माने गए हैं?
- ii. विवेक किसे कहा जाता है? कवि का विवेक कब जागता है?
- iii. कवि को दिन में परेशानी क्यों होती है?

खण्ड - ख

- 3.क. शब्द और पद में उदाहरण सहित अंतर स्पष्ट कीजिए। 2
- ख. नीचे लिखे वाक्यों का निर्देशानुसार रचना के आधार पर वाक्य
 रूपांतरण कीजिए। 3
 - i. कठोर बनो परंतु सहृदय रहो। (सरल वाक्य)
 - ii. प्रयास न करने के कारण वह असफल हो गया। (संयुक्त वाक्य)
 - iii. ईमानदार होने के कारण वह किसी से भी नहीं डरता। (मिश्र वाक्य)
- 4.क. निम्नलिखित शब्दों का सामासिक पद बनाकर समास के भेद का
 नाम लिखिए। 2

मृग के समान लोचन, माल के लिए गोदाम
- ख. समास विग्रह करके समास के भेद का नाम लिखिए। 2

प्रजापति, कष्टसाध्य
- 5.क. निम्नलिखित वाक्यों को शुद्ध करके लिखिए। 4
 - i. उसका बहुत भारी सम्मान हुआ।
 - ii. केला छिलका उतारकर खाओ।
 - iii. गोदान प्रेमचन्द ने लिखा गया।
 - iv. तुम सबसे सुन्दर लेख लिखा।
- ख. रिक्त स्थान की पूर्ति उचित मुहावरे द्वारा कीजिए। 1

एवरेस्ट चोटी पर चढाई करना ----- है।
- ग. मुहावरे का अर्थ लिखकर वाक्यों में प्रयुक्त कीजिए। 1

अपना उल्लू सीधा करना।

खण्ड - ग

6. निम्नलिखित प्रश्नों के उत्तर दीजिए।

- i. बड़ा भाई छोटे भाई की सफलता को बेकार सिद्ध करने के लिए कौन-कौन से तर्क देता है? 2
- ii. 'टी-सेरेमणी' किसे कहते हैं? उससे क्या लाभ है? 2
- iii. फिल्म समीक्षक राजकपूर को किस तरह का कलाकार मानते थे? 1
7. वजीर अली की चारित्रिक विशेषताओं का वर्णन कीजिए। 5

अथवा

गिरगिट कहानी के शीर्षक की सार्थकता उदाहरण सहित स्पष्ट कीजिए।

8. लिम्नलिखित प्रश्नों के उत्तर लिखिए।

- i. छाया भी कब छाया ढूँढने लगती है? 2
- ii. 'सहस्र दृग सुमन' से क्या तात्पर्य है? कवि ने इस पद का प्रयोग किसके लिए किया होगा? 2
- iii. 'कर चले हम फिदा' कविता की ऐतिहासिक पृष्ठभूमि क्या है? 1
9. मनुष्यता कविता के माध्यम से कवि क्या संदेश देना चाहते हैं? 5

अथवा

'आत्मत्राण' कविता से आपको क्या प्रेरणा मिलती है?

10. 'मित्रता और आत्मीयता जाति व भाषा के बन्धनों से परे होते हैं।' टोपी शुक्ला पाठ के आधार पर अपने विचार व्यक्त कीजिए। 5

अथवा

'हरिहर काका' कहानी के माध्यम से लेखक ने समाज के समक्ष किन मूल्यों को उजागर करना चाहा है?

खण्ड - घ

11. निम्नलिखित में से किसी एक विषय पर 80 से 100 शब्दों में अनुच्छेद लिखिए। 5

- क. विज्ञापन और हमारा जीवन।
विज्ञापन का उद्देश्य - विज्ञापनों का विविध प्रकार - प्रभाव - दायित्व - निष्कर्ष।
- ख. प्रदूषण की सतस्या।
भूमिका - प्रकार - कारण - निवारण।
- ग. हमारी वन-संपदा।
वन प्रकृति की देन - वनों से हमारी दूरी - वन और पर्यावरण - वर्तमान युग का वनों पर प्रभाव।

12. बढ़ती हुई महँगाई पर चिंता प्रकट करते हुए किसी दैनिक समाचार पत्र के प्रधान संपादक को पत्र लिखिए। 5

अथवा

आपसे अपने बचत खात की चैक-बुक खो गई है। इस संबन्ध तत्काल उचित कार्यवाही करने के लिए निवेदन करते हुए बैंक प्रबन्धक को पत्र लिखिए।

- 13.** आप अपने इलाके के गरीब बच्चों को प्रत्येक शनिवार, रविवार निशुल्क पढाना चाहते हैं। उससे संबंधित सूचना जारी रखिए। **5**

अथवा

मुहल्ले में योग (लवहं) की कक्षाएँ लगाने और लाभ उठाने की सूचना लगभग 20-30 शब्दों में लिखिए।

- 14.** ग्यारहवीं कक्षा में विषयों के चयन से संबन्धित माँ व पुत्री के बीच लगभग 50 शब्दों में संवाद लिखिए। **5**

अथवा

खाद्य पदार्थों में मिलावट के कारण होनेवाली स्वास्थ्य समस्याओं के संबन्ध में मित्र से हुए संवाद को लगभग 50 शब्दों में लिखिए।

- 15.** आप अपना पुराना कम्प्यूटर बेचना चाहते हैं। उससे संबंधित 25-50 शब्दों का विज्ञापन तैयार कीजिए। **5**

अथवा

'टनटन कंपनी' द्वारा निर्मित कलम की विशेषताएँ बताते हुए एक विज्ञापन तैयार कीजिए।